
Shrikrishna Karpura Stotram

శ్రీకృష్ణకర్పూరస్తోత్రమ్

Document Information



Text title : Krishna Karpura Stotram

File name : kRRiShNakarpUrastotram.itx

Category : vishhnu, krishna, Arati

Location : doc_vishhnu

Proofread by : Mohan Chettoor

Latest update : January 9, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 9, 2023

sanskritdocuments.org

శ్రీకృష్ణకర్పూరస్తోత్రమ్



కర్పూరం పూరరేఘ్నేరివరహితమవనీ వామనేత్రేస్తుభూషం
కృష్ణాయేదం పదం యః ప్రజపతి సుజనస్థద్రయం యోజయిత్వా ।
నానాసౌఖ్యాదిభోగైః సహ స విహరతే దీర్ఘజీవీ పృథివ్యా-
మస్తే గోతోకవాసో భవతి హరిరనే లీనచిత్తస్య తస్య ॥ ౧ ॥

ధ్యాయత్రాస్తూపం త్వదీయం హృది విమలముఖం శాన్తచిత్తో జనో యో-
మన్దం మన్దం స్మరన్ సన్ తవ సుమనువరం పూర్ణమర్థం విచార్య ।
భోః కృష్ణ త్వద్విలీనం నిఖిలజగదిదం భావయన్ సుప్రహృష్టో-
జీవన్ముక్తః ప్రశాన్తః ప్రభవతి స నరో లోకపూజ్యః సురేశ ॥ ౨ ॥

నాదబ్రహ్మజ్కరస్త్వం సునిఖిలజగదాధారబీజస్వరూపః
సిద్ధానాం సిద్ధరూపః కులజనహృదయే చిత్కలాకారరూపః ।
కాలస్యాన్తస్వరూపః కలికలుష మహాకాలరూపస్త్వమేవ
శ్రీమద్యోగేశవస్త్వస్తమసి మధురిపుః పాహి మాం దీనబన్ధో ॥ ౩ ॥

గోపీనాం కామదేవో ద్రుపదతనుజనుః కామధేనుస్వరూపో-
గోపాలానాం సఖా త్వం వివిధనృపనుతో వాన్తవః పాణ్ణవానామ్ ।
నన్దస్యానన్దదాతా సహచరవరదో రాధికాచిత్రచౌరో-
రత్నం త్వం యాదవానాం శివసఖకృపయా రక్ష మాం నాథహీనమ్ ॥ ౪ ॥

విష్ణుస్త్వం వ్యాపకత్వాత్త్వమసి గిరిధరో గోశిఖాధారణత్వాత్
కృష్ణః శ్యామాఙ్గకత్వాద్యదుకులజననాద్వాసుదేవస్త్వమేవ ।
పూర్ణబ్రహ్మాత్మకత్వాత్త్వమసి హి నిఖిలానన్దరూపాచ్యుతాఖ్యః
కాలీ త్వం పుంస్వరూపా కులజనవరదః కాలసంకల్పనాచ్చ ॥ ౫ ॥

మహామేఘశ్యామం మణిముకుట పీతామ్బరధరం
సువేణం బాహుభ్యాం దధతమతిశోభాయుతతనుమ్ ।
హరే ప్రత్యాలీడాసనపరిగతం త్వాం స్మితముఖం
త్రిప్రచ్ఛారే పీఠే స్మరతి కులజః కృష్ణమతులమ్ ॥ ౬ ॥

దీవా శ్రీకృష్ణ త్వాం యజతి తులసీపత్రకమల్లై-
 ర్జనో యో లక్షణ్చ ప్రజపతి మనుం తే దృఢమనాః ।
 నరేంద్రః సమ్భూయ ప్రభవతి స లక్ష్మీపతిరం
 మహావాగీశానీ నివసతి చ తత్కృపితకుహరే ॥ ౭॥

౧లతాగేహే స్థిత్యా ౨నవనిధువనాన్తర్గతమనా
 యజన్ త్వాం రాత్రౌ శ్రీరమణ కకులపుష్పైః ౪కులధనైః ।
 కకులస్థానం పశ్యన్ ప్రజపతి మనుం యః ౬కులజనః
 స జీవన్ముక్తః సన్ విచరతి శివోఽక్షితితలే ॥ ౮॥

మహా జన్మాష్టమ్యాం తవ చరణయుగ్మం మునిపతే
 నిశాయామభ్యర్చ్య ప్రజపతి సహస్రాక్షరమనుమ్ ।
 హృదమ్భాజే ధ్యాయన్ తవ లలితరూపం సపదియః
 సదానన్దాకారః ప్రభవతి స మాన్యః సురసమః ॥ ౯॥

సమారాధ్య ప్రాణేన్ద్రియమపి కకులాచారవిధినా
 వలిం కామక్రోధాదికపశుగణానాం ప్రతిదినమ్ ।
 ప్రయచ్ఛేద్యస్తుభ్యం తవచరణ పద్మార్పితమనాః
 స ఏవ బ్రహ్మజ్ఞః స చ పరశివః నైష సకలః ॥ ౧౦॥

అనన్త శ్రీకృష్ణ త్రిపురహరవన్దో సురసుత
 త్వమేతద్బ్రహ్మాణ్డం సృజసి మనసా రక్షసి హరే ।
 పునః స్వామిన్ కాలే సకలమపి లీనం ప్రకురుషే
 త్వమేవైకో నాన్యస్త్యమసి జగతాం ముఖ్యనిలయః ॥ ౧౧॥

అభూమిస్త్యం భూమన్ గుణవిషయయోర్వాఙ్మనసయోః
 కథం స్తోతుం శక్యో భవసి ధనశంశేరవచసా ।
 తథాపి త్వద్భక్తిర్ముఖరయతి మామత్ర భవతీ
 సపర్యాపర్యాయః ప్రభవతు తతస్త్యత్పుతిరయమ్ ॥ ౧౨॥

(టిప్పణి

౧ లతాః ఇడాపిఙ్గలాసుషుష్ణానాడీత్రయం తస్య గేహం
 నాడీస్పన్దస్థానమాజ్ఞాచక్రమ్ ।

౨ నవనిధువనం మూలాధారగతకుణ్డల్యాః
 సహస్రారస్థపరశివేనసహ సంయోగస్థానమ్ ॥

౩ కులపుష్పాని మూలాధారగతకుణ్డల్యా సహస్రారగతచన్ద్రమణ్డలే
ఆఘాతాత్ నిస్సతలాక్షారసాభామృతవిన్దవః ।

౪ కులధనాని పఞ్చప్రాణాః

× మూలాధారస్థకుణ్డల్యా ఆరోహావరోహక్రమ ఏవ కులాకులక్రమః
తస్య స్థానం మృణాలతన్తుః ।

౬ “కులాకులకమాభ్యాసద్భవేత్కేలోపరాననే” । ఇతి వచనాత్
ఏవం కౌలో భవతి స ఏవ కులజనః ప్రథవా కులతః ఉచ్యతే ।)


౭ కులాచారవిధిరేవ కులాకులక్రమాభ్యాసమ్

ఇతి శ్రీధనశంశేరజ్జవర్మణావిరచితం వీరేన్ద్రకేసరిన్
శర్మణా సంశోధితం శ్రీకృష్ణ కర్పూరస్తోత్రమ్ ॥

Proofread by Mohan Chettoor

——
Shrikrishna Karpura Stotram

pdf was typeset on January 9, 2023

——
Please send corrections to sanskrit@cheerful.com

